

Sri Shankara Ashtakam

2

శ్రీ శంకరాష్టకం 2

హే వామదేవ శివశంకర దీనబంధో

కాశీపతే పశుపతే పశుపాశనాశిన్ |

హే విశ్వనాథ భవబీజ జనార్తిహారిన్

సంసారదుఃఖగహనాజ్ఞగదీశ రక్ష || 1 ||

హే భక్తవత్సల సదాశివ హే మహేశ

హే విశ్వతాత జగదాశ్రయ హే పురారే |

గౌరీపతే మమ పతే మమ ప్రాణనాథ

సంసారదుఃఖగహనాజ్ఞగదీశ రక్ష || 2 ||

హే దుఃఖభంజక విభో గిరిజేశ శూలిన్

హే వేదశాస్త్రవినివేద్య జనైకబంధో |

హే వ్యోమకేశ భువనేశ జగద్విశిష్ట

సంసారదుఃఖగహనాజ్ఞగదీశ రక్ష || 3 ||

హే ధూర్జట్ గిరిశ హే గిరిజార్ధదేహ

హే సర్వభూతజనక ప్రమథేశ దేవ |

హే సర్వదేవపరిపూజితపాదపద్మ

సంసారదుఃఖగహనాజ్ఞగదీశ రక్ష || 4 ||

హే దేవదేవ వృషభధ్వజ నందికేశ

కాలీపతే గణపతే గజచర్మవాసః |

హే పార్వతీశ పరమేశ్వర రక్ష శంభో

సంసారదుఃఖగహనాజ్ఞగదీశ రక్ష || 5 ||

హే వీరభద్ర భవవైద్య పినాకపాణే

హే నీలకంఠ మదనాంత శివాకలత్ర |

వారాణసీపురపతే భవభీతిహారిన్

సంసారదుఃఖగహనాజ్ఞగదీశ రక్ష || 6 ||

హే కాలకాల మృడ శర్వ సదాసహాయ

హే భూతనాథ భవబాధక హే త్రినేత్ర |

హే యజ్ఞశాసక యమాంతక యోగివంద్య

సంసారదుఃఖగహనాజ్ఞగదీశ రక్ష || 7 ||

హే వేదవేద్య శశిశేఖర హే దయాళో

హే సర్వభూతప్రతిపాలక శూలపాణే |

హే చంద్రసూర్యశిఖినేత్ర చిదేకరూప

సంసారదుఃఖగహనాజ్ఞగదీశ రక్ష || 8 ||

శ్రీశంకరాష్టకమిదం యోగానందేన నిర్మితం |

సాయం ప్రాతః పఠేన్నిత్యం సర్వపాపవినాశకం || 9

||

ఇతి శ్రీయోగానందతీర్థవిరచితం శంకరాష్టకం ||